



ပြည်ထောင်စုသမ္မတမြန်မာနိုင်ငံတော်

ပြည်ထောင်စုရွေးကောက်ပွဲကော်မရှင်

အမိန့်ကြော်ငြာစာအမှတ် (၂၀ / ၂၀၂၀)

၁၃၈၂ ခုနှစ်၊ ပထမဝါဆိုလပြည့်ကျော် ၃ ရက်

(၂၀၂၀ ပြည့်နှစ်၊ ဇူလိုင်လ ၇ ရက်)

ပြည်တွင်း ရွေးကောက်ပွဲလေ့လာသူများ ဆောင်ရွက်ရမည့်လုပ်ငန်းစဉ်များ ထုတ်ပြန်ခြင်း

ပြည်ထောင်စုရွေးကောက်ပွဲကော်မရှင်သည် လွတ်လပ်၍တရားမျှတသည့် ရွေးကောက်ပွဲများ ကျင်းပရာတွင် ပြည်တွင်း ရွေးကောက်ပွဲလေ့လာသူများအတွက် ဤရွေးကောက်ပွဲလေ့လာရေး လုပ်ငန်းစဉ် များကို ထုတ်ပြန်လိုက်သည်။

အခန်း(၁)

အဓိပ္ပာယ်ဖော်ပြချက်

၁။ **ရွေးကောက်ပွဲ** ဆိုသည်မှာ ပြည်သူ့လွှတ်တော်၊ အမျိုးသားလွှတ်တော်နှင့် တိုင်းဒေသကြီး လွှတ်တော် သို့မဟုတ် ပြည်နယ်လွှတ်တော်ရွေးကောက်ပွဲကိုဆိုသည်။ ယင်းစကားရပ်တွင် ကြားဖြတ် ရွေးကောက်ပွဲများလည်း ပါဝင်သည်။

၂။ **ကော်မရှင်** ဆိုသည်မှာ ပြည်ထောင်စုသမ္မတမြန်မာနိုင်ငံတော်၊ ပြည်ထောင်စုရွေးကောက်ပွဲ ကော်မရှင်ကိုဆိုသည်။

၃။ **ကော်မရှင်အဖွဲ့ခွဲ** ဆိုသည်မှာ အောက်ပါတို့ကိုဆိုသည်-

(က) တိုင်းဒေသကြီး သို့မဟုတ် ပြည်နယ်ရွေးကောက်ပွဲကော်မရှင်အဖွဲ့ခွဲ၊

(ခ) ပြည်ထောင်စုနယ်မြေရွေးကောက်ပွဲကော်မရှင်အဖွဲ့ခွဲ၊

(ဂ) ကိုယ်ပိုင်အုပ်ချုပ်ခွင့်ရတိုင်း သို့မဟုတ် ကိုယ်ပိုင်အုပ်ချုပ်ခွင့်ရဒေသ ရွေးကောက်ပွဲ ကော်မရှင်အဖွဲ့ခွဲ၊

(ဃ) ခရိုင်ရွေးကောက်ပွဲကော်မရှင်အဖွဲ့ခွဲ၊

(င) မြို့နယ်ရွေးကောက်ပွဲကော်မရှင်အဖွဲ့ခွဲ၊

(စ) ရပ်ကွက် သို့မဟုတ် ကျေးရွာအုပ်စုရွေးကောက်ပွဲကော်မရှင်အဖွဲ့ခွဲ။

၄။ **မဲဆန္ဒနယ်** ဆိုသည်မှာ သက်ဆိုင်ရာလွှတ်တော်အသီးသီးအတွက် သတ်မှတ်ထားသော လွှတ်တော် မဲဆန္ဒနယ်ကိုဆိုသည်။

၅။ **တိုင်းဒေသကြီး သို့မဟုတ် ပြည်နယ်** ဆိုသည်မှာ ပြည်ထောင်စုသမ္မတမြန်မာနိုင်ငံတော်ရှိ တိုင်းဒေသကြီးအသီးသီး သို့မဟုတ် ပြည်နယ်အသီးသီးကိုဆိုသည်။

၆။ **မဲစာရင်း** ဆိုသည်မှာ ရွေးကောက်ပွဲကိစ္စအလို့ငှာ သတ်မှတ်ထားသော မဲဆန္ဒနယ်များအတွက် ပြုစုထားသည့် ဆန္ဒမဲပေးပိုင်ခွင့်ရှိသူများ၏ စာရင်းကိုဆိုသည်။

၇။ **မဲရုံအဖွဲ့** ဆိုသည်မှာ မဲဆန္ဒနယ်တစ်နယ်အတွင်းရှိ မဲရုံတစ်ရုံ၌ ဆန္ဒမဲပေးခြင်းနှင့် စပ်လျဉ်း၍ စုပေါင်းတာဝန်ယူဆောင်ရွက်ရန် သက်ဆိုင်ရာမြို့နယ်ကော်မရှင်အဖွဲ့ခွဲက တာဝန်ပေးအပ်ထားသော အဖွဲ့ကိုဆိုသည်။

၈။ **မဲရုံမှူး** ဆိုသည်မှာ မဲရုံအဖွဲ့အား ကြီးကြပ်သောပုဂ္ဂိုလ်ကိုဆိုသည်။

၉။ **ပြည်တွင်း ရွေးကောက်ပွဲစောင့်ကြည့်လေ့လာရေးအဖွဲ့**ဆိုသည်မှာ သက်ဆိုင်ရာ လွှတ်တော် ရွေးကောက်ပွဲလုပ်ငန်းများအား လေ့လာရန်အတွက် ကော်မရှင် သို့မဟုတ် သက်ဆိုင်ရာ ကော်မရှင်အဖွဲ့ခွဲ ထံမှ အသိအမှတ်ပြုလွှာရရှိထားသော မြန်မာနိုင်ငံရှိ အရပ်ဖက်လူမှု အဖွဲ့အစည်းကို ဆိုသည်။

၁၀။ **ပြည်တွင်း ရွေးကောက်ပွဲလေ့လာသူ**ဆိုသည်မှာ ပြည်တွင်း ရွေးကောက်ပွဲစောင့်ကြည့်လေ့လာရေး အဖွဲ့က တာဝန်ပေးအပ်ထားသော သက်ဆိုင်ရာလွှတ်တော်ရွေးကောက်ပွဲ လုပ်ငန်းများအား လေ့လာရန် အတွက် ကော်မရှင် သို့မဟုတ် သက်ဆိုင်ရာ ကော်မရှင်အဖွဲ့ခွဲထံမှ သက်သေခံကတ်ပြား ရရှိထားသည့် မြန်မာနိုင်ငံသားကိုဆိုသည်။

၁၁။ **ရွေးကောက်ပွဲလေ့လာမှု** ဆိုသည်မှာ ပြည်သူ့လွှတ်တော်၊ အမျိုးသားလွှတ်တော်၊ တိုင်းဒေသကြီး သို့မဟုတ် ပြည်နယ်လွှတ်တော်များအတွက် လွှတ်တော်ကိုယ်စားလှယ်များ ရွေးကောက်တင်မြှောက် ရာတွင် ရွေးကောက်ပွဲလုပ်ငန်းစဉ်အဆင့်တိုင်း၌ ရွေးကောက်ပွဲလေ့လာမှုကိုဆိုသည်။

၁၂။ **အသိအမှတ်ပြုလွှာ** ဆိုသည်မှာ ကော်မရှင်က ထုတ်ပြန်ထားသော စည်းမျဉ်းများကို လိုက်နာ ရန် ဝန်ခံကတိပြုထားသည့် ပြည်တွင်း ရွေးကောက်ပွဲစောင့်ကြည့်လေ့လာရေးအဖွဲ့များအား ထုတ်ပေး သော အသိအမှတ်ပြုလွှာကိုဆိုသည်။

၁၃။ သက်သေခံကတ်ပြား ဆိုသည်မှာ ရွေးကောက်ပွဲလေ့လာသူ တစ်ဦးချင်းစီအား ရွေးကောက်ပွဲ လုပ်ငန်းများလေ့လာနေစဉ်ကာလအတွင်း အထောက်အထားအဖြစ် ထုတ်ပေးသည့် ကတ်ပြားကိုဆိုသည်။

အခန်း(၂)

ပြည်တွင်း ရွေးကောက်ပွဲစောင့်ကြည့်လေ့လာရေးအဖွဲ့များနှင့်

ရွေးကောက်ပွဲလေ့လာသူများအတွက် သတ်မှတ်ချက်များ

၁၄။ ပြည်တွင်း ရွေးကောက်ပွဲစောင့်ကြည့်လေ့လာရေးအဖွဲ့များနှင့် ရွေးကောက်ပွဲလေ့လာသူများ သည် အောက်ပါအချက်များနှင့် ပြည့်စုံရမည် -

- (က) ပါတီစွဲ၊ ဒေသစွဲ၊ ဌာနစွဲ၊ လူမျိုးစွဲ၊ ဘာသာစွဲနှင့် ပုဂ္ဂိုလ်စွဲကင်းရမည်။
- (ခ) ကော်မရှင် သို့မဟုတ် သက်ဆိုင်ရာ ကော်မရှင်အဖွဲ့ခွဲတစ်ခုခုတွင် အသိအမှတ်ပြုခံရ သည့် အဖွဲ့/ပုဂ္ဂိုလ် ဖြစ်ရမည်။
- (ဂ) ပြည်ထောင်စုသမ္မတမြန်မာနိုင်ငံတော်၏ ဥပဒေများ၊ နည်းဥပဒေများ၊ အမိန့်၊ အမိန့် ကြော်ငြာစာများ၊ ညွှန်ကြားချက်များ၊ စည်းမျဉ်းစည်းကမ်းများနှင့် ပြည်တွင်း ရွေးကောက်ပွဲ လေ့လာသူများ လိုက်နာရမည့်ကျင့်ဝတ်များကို လိုက်နာဆောင်ရွက်ရမည်။

အခန်း (၃)

အသိအမှတ်ပြုရန်လျှောက်ထားခြင်း

၁၅။ ရွေးကောက်ပွဲလေ့လာလိုသည့် ပြည်တွင်း အဖွဲ့များသည် ရွေးကောက်ပွဲလေ့လာရေးလုပ်ငန်း ဆောင်ရွက်ခွင့်ပြုရန်အတွက် ကော်မရှင်နှင့် သက်ဆိုင်ရာ ကော်မရှင်အဖွဲ့ခွဲတို့က သတ်မှတ်ထားသည့် လျှောက်လွှာ(ပူးတွဲ က) ၊ (ပူးတွဲ က-၁)နှင့် ရွေးကောက်ပွဲစောင့်ကြည့်လေ့လာရေးအဖွဲ့၏ ဝန်ခံကတ်ပြုလွှာ (ပူးတွဲ ဃ) တို့ကို ရယူဖြည့်သွင်း၍ အသိအမှတ်ပြုရန် လျှောက်ထားရမည်။ ယင်းပုံစံများကို ကော်မရှင် website မှ ရယူနိုင်သည်။

၁၆။ ရွေးကောက်ပွဲလေ့လာလိုသည့် ပြည်တွင်း အဖွဲ့များသည် အသိအမှတ်ပြုလျှောက်လွှာနှင့်အတူ အဖွဲ့၏ဝန်ခံကတိပြုလွှာကို ပူးတွဲ၍ အောက်ဖော်ပြပါအတိုင်း လျှောက်ထားရမည် -

(က) တိုင်းဒေသကြီး သို့မဟုတ် ပြည်နယ်တစ်ခုထက်ပို၍ လေ့လာမှုပြုလိုပါက ကော်မရှင် တွင် လျှောက်ထားရမည်။

(ခ) တိုင်းဒေသကြီး သို့မဟုတ် ပြည်နယ်တစ်ခုအတွင်းရှိ ကိုယ်ပိုင်အုပ်ချုပ်ခွင့်ရတိုင်း သို့မဟုတ် ကိုယ်ပိုင်အုပ်ချုပ်ခွင့်ရဒေသ သို့မဟုတ် ခရိုင်တစ်ခုထက်ပို၍ လေ့လာမှုပြုလို ပါက သက်ဆိုင်ရာ တိုင်းဒေသကြီး သို့မဟုတ် ပြည်နယ်ကော်မရှင်အဖွဲ့ခွဲ သို့မဟုတ် ပြည်ထောင်စုနယ်မြေကော်မရှင်အဖွဲ့ခွဲတွင် လျှောက်ထားရမည်။

(ဂ) ကိုယ်ပိုင်အုပ်ချုပ်ခွင့်ရတိုင်း သို့မဟုတ် ကိုယ်ပိုင်အုပ်ချုပ်ခွင့်ရဒေသ သို့မဟုတ် ခရိုင် အတွင်းရှိ မြို့နယ်တစ်မြို့နယ်ထက်ပို၍ လေ့လာမှုပြုလိုပါက သက်ဆိုင်ရာ ကိုယ်ပိုင် အုပ်ချုပ်ခွင့်ရတိုင်း သို့မဟုတ် ကိုယ်ပိုင်အုပ်ချုပ်ခွင့်ရဒေသ ကော်မရှင်အဖွဲ့ခွဲ၊ ခရိုင် ကော်မရှင်အဖွဲ့ခွဲတို့တွင် လျှောက်ထားရမည်။

(ဃ) တိုင်းဒေသကြီး သို့မဟုတ် ပြည်နယ်၊ ပြည်ထောင်စုနယ်မြေ၊ ကိုယ်ပိုင်အုပ်ချုပ်ခွင့်ရတိုင်း သို့မဟုတ် ကိုယ်ပိုင်အုပ်ချုပ်ခွင့်ရဒေသ၊ ခရိုင် သို့မဟုတ် မြို့နယ်တစ်ခုတည်းတွင် လေ့လာမှုပြုလိုပါက သက်ဆိုင်ရာကော်မရှင်အဖွဲ့ခွဲတွင် လျှောက်ထားရမည်။

၁၇။ အသိအမှတ်ပြုရန်လျှောက်လွှာကို ကော်မရှင်က သတ်မှတ်သည့်ရက်အတွင်း လျှောက်ထားရမည်။

အခန်း (၄)

အသိအမှတ်ပြုလျှောက်လွှာများ စိစစ်ခြင်း၊ ခွင့်ပြုခြင်း

၁၈။ ကော်မရှင်နှင့် ကော်မရှင်အဖွဲ့ခွဲအဆင့်ဆင့်သည် အသိအမှတ်ပြုလျှောက်လွှာများကို အောက်ပါ နည်းလမ်းများအတိုင်း စိစစ်ဆောင်ရွက်ရမည် -

(က) ရွေးကောက်ပွဲလေ့လာလိုသော ပြည်တွင်း အဖွဲ့များမှ တင်သွင်းလာသော လျှောက်လွှာ များကို စာရွက်စာတမ်းများပြည့်စုံခြင်း ရှိ/မရှိ လျှောက်လွှာလက်ခံရရှိချိန်မှစ၍ ၃ ရက် အတွင်း စိစစ်ရမည်။

(ခ) စာရွက်စာတမ်းမပြည့်စုံသည့် ရွေးကောက်ပွဲလေ့လာလိုသောအဖွဲ့များအား စာရွက်စာတမ်းများ ပြည့်စုံစွာဆောင်ရွက်ရန်အတွက် အကြောင်းကြားစာရရှိသည့်နေ့ရက်မှစ၍ ၅ ရက်အတွင်း ပြန်လည်တင်ပြရန်အတွက် မှတ်ချက်ဖြင့် ပေးပို့ရမည်။

(ဂ) လျှောက်ထားလွှာများ၊ စာရွက်စာတမ်းများပြည့်စုံစွာရရှိပြီးနောက် စိစစ်ပြီးသည့်နေ့မှစ၍ ၇ ရက်အတွင်း ခွင့်ပြုကြောင်း သို့မဟုတ် ငြင်းပယ်ကြောင်း အကြောင်းပြန်ကြားရမည်။

၁၉။ ကော်မရှင်နှင့် ကော်မရှင်အဖွဲ့ခွဲအဆင့်ဆင့်သည် လျှောက်ထားချက်ကို ခွင့်ပြုခြင်း သို့မဟုတ် ငြင်းပယ်ခြင်း ပြုနိုင်သည်။ အခန်း(၂) ပါ သတ်မှတ်ချက်များနှင့် ပြည့်စုံသည့် ရွေးကောက်ပွဲလေ့လာလိုသောအဖွဲ့များအား အသိအမှတ်ပြုလွှာထုတ်ပေးပြီး သက်ဆိုင်ရာ ကော်မရှင်အဖွဲ့ခွဲများသို့ အကြောင်းကြားရမည်။ ကော်မရှင်အဖွဲ့ခွဲအသီးသီးသည် အသိအမှတ်ပြုလွှာထုတ်ပေးခဲ့သည့် ရွေးကောက်ပွဲစောင့်ကြည့်လေ့လာရေး အဖွဲ့အမည်နှင့် အင်အားစာရင်းများကို ကော်မရှင်သို့ အဆင့်ဆင့်တင်ပြရမည်။

အခန်း (၅)

အသိအမှတ်ပြုလွှာနှင့် သက်သေခံကတ်ပြားထုတ်ပေးခြင်း

၂၀။ ရွေးကောက်ပွဲလေ့လာခွင့်ရရှိသောအဖွဲ့သည် အသိအမှတ်ပြုလွှာကို ခွင့်ပြုသည့် ကော်မရှင် သို့မဟုတ် သက်ဆိုင်ရာ ကော်မရှင်အဖွဲ့ခွဲထံမှ ထုတ်ယူရမည်။

၂၁။ အသိအမှတ်ပြုလွှာများကို ထုတ်ပေးရာတွင် ကော်မရှင်သည် **ပူးတွဲ (ခ)**ပါ ပုံစံဖြင့်လည်းကောင်း၊ ကော်မရှင်အဖွဲ့ခွဲများသည် **ပူးတွဲ (ခ-၁)** ပါ ပုံစံဖြင့်လည်းကောင်း ထုတ်ပေးရမည်။

၂၂။ ပြည်တွင်း ရွေးကောက်ပွဲစောင့်ကြည့်လေ့လာရေးအဖွဲ့သည် အသိအမှတ်ပြုလွှာ လျှောက်ထားစဉ် တင်ပြခဲ့သည့် လေ့လာသူ အရေအတွက်အတိုင်း သတ်မှတ်ထားသည့် သက်သေခံကတ်ပြား (အလွတ်) များကို ကော်မရှင် သို့မဟုတ် သက်ဆိုင်ရာ ကော်မရှင်အဖွဲ့ခွဲထံမှ အသိအမှတ်ပြုလွှာနှင့်အတူ **ပူးတွဲ (င)** ပါ ပုံစံပေါ်တွင် လက်မှတ်ရေးထိုး၍ တစ်ပါတည်း ထုတ်ယူနိုင်သည်။

၂၃။ ကော်မရှင်ထံမှ အသိအမှတ်ပြုလွှာရရှိသော ပြည်တွင်း ရွေးကောက်ပွဲစောင့်ကြည့် လေ့လာရေး အဖွဲ့သည် အဖွဲ့ဝင်တစ်ဦးချင်းစီအတွက် သက်သေခံကတ်ပြား (အလွတ်)များကို ကော်မရှင်အဖွဲ့ခွဲများ

တွင် ထုတ်ယူလိုပါက ထုတ်ယူလိုသည့် ကော်မရှင်အဖွဲ့ခွဲနှင့် ထုတ်ယူလိုသည့်အဖွဲ့ဝင်များ၏ အမည် စာရင်းတို့ကို ကော်မရှင်သို့ တင်ပြလျှောက်ထားရမည်။

၂၄။ ပြည်တွင်း ရွေးကောက်ပွဲစောင့်ကြည့်လေ့လာရေးအဖွဲ့၏ တာဝန်ခံပုဂ္ဂိုလ် သို့မဟုတ် အဖွဲ့အား ကိုယ်စားပြုခွင့်ရှိသူသည် ပြည်တွင်း ရွေးကောက်ပွဲလေ့လာသူတစ်ဦးချင်းစီ၏ ရောင်စုံပတ်စ်ပို့ ဓာတ်ပုံ ကပ်ထားသော သက်သေခံကတ်ပြားတွင် ပါဝင်ရမည့်အချက်များမှ **ကတ်ပြားအမှတ်စဉ်နှင့် ထုတ်ပေးသည့် ရက်စွဲမှလွဲ၍** ပြည့်စုံစွာဖြည့်သွင်းရေးသားပြီး ရွေးကောက်ပွဲမကျင်းပမီ (၁၅) ရက် မတိုင်မီအတွင်း ကော်မရှင် သို့မဟုတ် သက်ဆိုင်ရာကော်မရှင်အဖွဲ့ခွဲထံသို့ အမည်စာရင်းနှင့်အတူ ပြန်လည်ပေးပို့ရမည်။

၂၅။ ပြည်တွင်း ရွေးကောက်ပွဲလေ့လာသူတစ်ဦးချင်းစီ၏ ရောင်စုံပတ်စ်ပို့ဓာတ်ပုံကပ်ထားပြီး လက်မှတ် ရေးထိုးထားသော ဝန်ခံကတ်ပြုလွှာ **ပူးတွဲ(ဃ-၁)**များကို သက်ဆိုင်ရာ ပြည်တွင်း ရွေးကောက်ပွဲစောင့်ကြည့် လေ့လာရေးအဖွဲ့၏ တာဝန်ခံပုဂ္ဂိုလ်က တာဝန်ယူထိန်းသိမ်းထားရမည်။ ကော်မရှင် သို့မဟုတ် သက်ဆိုင်ရာ ကော်မရှင်အဖွဲ့ခွဲက ကြည့်ရှုရန်တောင်းခံလာပါက (၃) ရက်အတွင်း ပေးပို့ရမည်။

၂၆။ သက်သေခံကတ်ပြားများကို ထုတ်ပေးရာတွင် ကော်မရှင်သည် **ပူးတွဲ(ဂ)**ပါ ပုံစံဖြင့်လည်းကောင်း၊ ကော်မရှင်အဖွဲ့ခွဲများသည် **ပူးတွဲ (ဂ-၁)** ပါ ပုံစံ ဖြင့်လည်းကောင်း ထုတ်ပေးရမည်။

အခန်း (၆)

သက်သေခံကတ်ပြားတွင် ပါဝင်ရမည့်အချက်များ

၂၇။ ပြည်တွင်း ရွေးကောက်ပွဲလေ့လာသူများ၏ သက်သေခံကတ်ပြားတွင် အောက်ပါအချက်အလက် များ ပါဝင်ရမည် -

- (က) သက်သေခံကတ်ပြား အမှတ်စဉ်နှင့် ရက်စွဲ၊
- (ခ) လေ့လာသူအမည်၊
- (ဂ) နိုင်ငံသားစိစစ်ရေးကတ်ပြားအမှတ်၊
- (ဃ) အဖွဲ့အမည်၊
- (င) လေ့လာမည့်ဒေသ၊
- (စ) ကုန်ဆုံးမည့်နေ့ရက်၊
- (ဆ) လေ့လာသူ၏ ရောင်စုံပတ်စ်ပို့ဓာတ်ပုံ (၁) ပုံ။

အခန်း (၇)

အသိအမှတ်ပြုလွှာ သက်တမ်း

၂၈။ ပြည်တွင်း ရွေးကောက်ပွဲ စောင့်ကြည့်လေ့လာရေးအဖွဲ့များသည် ကော်မရှင် သို့မဟုတ် သက်ဆိုင်ရာ ကော်မရှင်အဖွဲ့ခွဲတို့ထံမှ တရားဝင်အသိအမှတ်ပြုလွှာ ရရှိပြီးချိန်မှစတင်ပြီး လေ့လာရေးလုပ်ငန်းများကို ဆောင်ရွက်နိုင်သည်။

၂၉။ ပြည်တွင်း ရွေးကောက်ပွဲစောင့်ကြည့်လေ့လာရေးအဖွဲ့များ၏ အသိအမှတ်ပြုလွှာသက်တမ်းသည် စတင်ထုတ်ပေးသည့် အချိန်မှစ၍ ရွေးကောက်ပွဲကျင်းပပြီးသည့်နောက် ရက်ပေါင်း (၉၀) အထိ ဖြစ်သည်။

အခန်း (၈)

ရွေးကောက်ပွဲလေ့လာရေးနယ်မြေ

၃၀။ ပြည်တွင်း ရွေးကောက်ပွဲစောင့်ကြည့်လေ့လာရေးအဖွဲ့သည် ကော်မရှင် သို့မဟုတ် သက်ဆိုင်ရာ ကော်မရှင်အဖွဲ့ခွဲတစ်ခုခုထံ အဆိုပြုတင်ပြထားခဲ့သည့် သတ်မှတ်နယ်မြေ၌သာ ဆောင်ရွက်ရမည်။

အခန်း (၉)

လေ့လာနိုင်သည့် ရွေးကောက်ပွဲလုပ်ငန်းစဉ်များ

၃၁။ ပြည်တွင်း ရွေးကောက်ပွဲလေ့လာသူများသည် အောက်ဖော်ပြပါ ရွေးကောက်ပွဲလုပ်ငန်းစဉ်များကို လေ့လာနိုင်သည် -

- (က) မဲဆန္ဒနယ်များသတ်မှတ်ခြင်း၊
- (ခ) မဲစာရင်းပြုစုခြင်း၊
- (ဂ) လွှတ်တော်ကိုယ်စားလှယ်လောင်း အမည်စာရင်းတင်သွင်းခြင်း၊ စိစစ်ခြင်း၊ ရုပ်သိမ်းခြင်း၊ ကြေညာခြင်းနှင့် ရွေးကောက်ပွဲကိုယ်စားလှယ်ခန့်ထားခြင်း၊
- (ဃ) ကိုယ်စားလှယ်လောင်းများ၏အမည်စာရင်း အတည်ပြုကြေညာခြင်း၊
- (င) မဲဆွယ်စည်းရုံးခြင်းနှင့် ရပ်နားသည့်ကာလ၊
- (စ) ရွေးကောက်ပွဲဆိုင်ရာစေ့စပ်ညှိနှိုင်းရေးလုပ်ငန်းများ၊
- (ဆ) ကြိုတင်ဆန္ဒမဲပေးခြင်း၊
- (ဇ) မဲပေးခြင်း၊ မဲရေတွက်ခြင်းနှင့် မဲရလဒ်စာရင်းပြုစုခြင်း၊

(ဈ) ရွေးကောက်ပွဲဆိုင်ရာကုန်ကျစရိတ်များ၊

(ည) ရွေးကောက်ပွဲရလဒ်နှင့် လွှတ်တော်ကိုယ်စားလှယ်များ၏ အမည်စာရင်း ကြေညာခြင်း၊

အခန်း (၁၀)

ပြည်တွင်း ရွေးကောက်ပွဲလေ့လာသူများ၏ အခွင့်အရေးနှင့်တာဝန်များ

၃၂။ အသိအမှတ်ပြုလွှာရရှိသော ရွေးကောက်ပွဲစောင့်ကြည့်လေ့လာရေးအဖွဲ့နှင့် ယင်းတို့၏ရွေးကောက်ပွဲလေ့လာသူများသည် အောက်ပါအခွင့်အရေးများရှိသည် -

- (က) ရွေးကောက်ပွဲလုပ်ငန်းစဉ်များကို လေ့လာခွင့်နှင့် သတင်းအချက်အလက်များ ရယူနိုင်ခွင့်၊
- (ခ) မဲပေးခြင်း၊ မဲရေတွက်ခြင်းနှင့် မဲရလဒ်များစာရင်းပြုစုခြင်းတို့ကို လေ့လာခွင့်၊
- (ဂ) မဲရုံအတွင်း ဝင်ရောက်လေ့လာခွင့်၊ (မဲရုံမှူးထံ သတင်းပို့ပြီး မဲရုံမှူး၏ တာဝန်အရ ဆောင်ရွက်ခြင်းကို လိုက်နာရမည်။)
- (ဃ) မဲရုံအတွင်းမှအပ အခြားနေရာများတွင် ရွေးကောက်ပွဲလုပ်ငန်းစဉ်ကို မှတ်တမ်းတင်ရန် အတွက် ပစ္စည်းကိရိယာများ အသုံးပြုခွင့်၊
- (င) ရွေးကောက်ပွဲလေ့လာသူများသည် ဥပဒေနှင့်မညီသော ရွေးကောက်ပွဲလုပ်ဆောင်ချက်များအားတွေ့ရှိပါက ကြီးကြပ်ဆောင်ရွက်နေသော ကော်မရှင်အဖွဲ့ခွဲအသီးသီးနှင့် မဲရုံမှူးထံသို့ သိလျှင် သိချင်း အချိန်မီအသိပေး အကြောင်းကြားခွင့်။

၃၃။ အသိအမှတ်ပြုလွှာရရှိသော ရွေးကောက်ပွဲစောင့်ကြည့်လေ့လာရေးအဖွဲ့များသည် အောက်ပါတာဝန်များ ရှိသည် -

- (က) ပြည်တွင်း ရွေးကောက်ပွဲလေ့လာသူများဆိုင်ရာကျင့်ဝတ်များကို စောင့်ထိန်းလိုက်နာရန်၊
- (ခ) မိမိတို့၏ ရွေးကောက်ပွဲလေ့လာသူများသည် အပိုဒ် ၃၄ တွင် ဖော်ပြထားသည့်အချက်များအတိုင်း လိုက်နာဆောင်ရွက်စေရေး ကြီးကြပ်ကွပ်ကဲရန်၊
- (ဂ) ရွေးကောက်ပွဲစီမံခန့်ခွဲသူများ၏ အခန်းကဏ္ဍ၊ ရာထူး၊ တာဝန်နှင့်အခွင့်အာဏာ တို့ကို လေးစားရန်၊
- (ဃ) ဒေသခံလေ့နှင့် ယဉ်ကျေးမှုကို လေးစားရန်၊

- (င) ရွေးကောက်ပွဲလေ့လာသူတစ်ဦးချင်းစီ၏ ဝန်ခံကတိပြုလွှာများအား စာရင်းဇယားနှင့် တကွ စနစ်တကျ သိမ်းဆည်းထားရန်၊
- (စ) မိမိတို့အဖွဲ့မှ လေ့လာသူဦးရေနှင့် လေ့လာခဲ့သည့် မဲရုံအလိုက် အင်အားစာရင်း မှန်ကန်ကြောင်း မဲရုံမှူးထံမှ ပူးတွဲ (စ)ပါ ပုံစံနှင့် ထောက်ခံချက်ရယူရန်၊
- (ဆ) ကော်မရှင်နှင့် ကော်မရှင်အဖွဲ့ခွဲတို့ထံမှ ထုတ်ယူရရှိသည့် သက်သေခံကတ်ပြား(အလွတ်) များ ပျောက်ဆုံးခြင်းမရှိစေရန် အထူးဂရုပြုရမည်။ ပျောက်ဆုံးပါက ထုတ်ယူခဲ့သည့် ကော်မရှင် သို့မဟုတ် သက်ဆိုင်ရာကော်မရှင်အဖွဲ့ခွဲသို့ အချိန်နှင့်တစ်ပြေးညီ တင်ပြရန်၊
- (ဇ) ကော်မရှင်နှင့် ကော်မရှင်အဖွဲ့ခွဲတို့ထံ ပေးပို့သော ရွေးကောက်ပွဲဆိုင်ရာ သတင်းအချက်အလက်များသည် မှန်ကန်မှုရှိစေရန်နှင့် တာဝန်ယူမှု၊ တာဝန်ခံမှု ရှိစေရန်၊
- (ဈ) အစီရင်ခံစာရေးသားရာတွင် ဘက်လိုက်မှုမရှိဘဲ ဓမ္မဓိဋ္ဌာန်ကျကျ ရေးသားရန်၊
- (ည) ရွေးကောက်ပွဲလေ့လာရေး အစီရင်ခံစာအား အသိအမှတ်ပြုလွှာ ထုတ်ပေးခဲ့သည့် ကော်မရှင် သို့မဟုတ် သက်ဆိုင်ရာ ကော်မရှင်အဖွဲ့ခွဲသို့ တင်ပြရန်၊
- (ဋ) ရွေးကောက်ပွဲလေ့လာခြင်းဆောင်ရွက်မည့် မိမိတို့အဖွဲ့ဝင်များ လိုက်နာစောင့်ထိန်းရမည့် ကျင့်ဝတ်များနှင့်သိသင့်သိထိုက်သော အကြောင်းအရာများအား ကြိုတင်၍ အသိပညာပေး ဆွေးနွေးထားရန်။

၃၄။ ရွေးကောက်ပွဲလေ့လာသူများသည် အောက်ပါတာဝန်များရှိသည်-

- (က) ပြည်တွင်း ရွေးကောက်ပွဲလေ့လာသူများဆိုင်ရာကျင့်ဝတ်များကို စောင့်ထိန်းလိုက်နာရန်၊
- (ခ) ကော်မရှင်နှင့် သက်ဆိုင်ရာကော်မရှင်အဖွဲ့ခွဲတို့ထံ မိမိလေ့လာမည့် နယ်မြေအလိုက် သတင်းပို့ရန်၊
- (ဂ) လေ့လာနေစဉ်တစ်လျှောက်လုံး သက်သေခံကတ်ပြားကို ချိတ်ဆွဲထားရန်နှင့် ရွေးကောက်ပွဲဆိုင်ရာစီမံခန့်ခွဲသူများမှ သက်သေခံကတ်ပြားအား စိစစ်ရန်တောင်းယူပါက ပြသရန်၊
- (ဃ) ရွေးကောက်ပွဲစီမံခန့်ခွဲသူများ၏ အခန်းကဏ္ဍ၊ ရာထူး၊ တာဝန်နှင့်အခွင့်အာဏာ တို့ကို လေးစားရန်၊
- (င) ဒေသခံလေ့နှင့် ယဉ်ကျေးမှုကို လေးစားရန်၊

- (စ) လေ့လာရာတွင် ဘက်လိုက်မှုမရှိဘဲ လေ့လာရန်၊
- (ဆ) မိမိတို့၏ ရွေးကောက်ပွဲစောင့်ကြည့်လေ့လာရေးအဖွဲ့ထံသို့ ပေးပို့သော ရွေးကောက်ပွဲ ဆိုင်ရာသတင်းအချက်အလက်များသည် မှန်ကန်မှုရှိစေရန်နှင့် တာဝန်ယူမှု၊ တာဝန်ခံမှု ရှိစေရန်၊
- (ဇ) မိမိအားထုတ်ပေးထားသော သက်သေခံကတ်ပြားအား အခြားသူသို့ လွှဲပြောင်း ပေးအပ်ခြင်း၊ အသုံးပြုစေခြင်းများ မပြုလုပ်ရန်၊
- (ဈ) မဲရုံအတွင်း လေ့လာရာတွင် သတ်မှတ်ပေးထားသောနေရာမှသာ လေ့လာရန်နှင့် မဲရုံမှူး၏တာဝန်အရ ဆောင်ရွက်မှုအား လေးစားလိုက်နာရန်၊
- (ည) မဲဆန္ဒရှင်များ၏ လွတ်လပ်စွာ ဆန္ဒမဲပေးပိုင်ခွင့်နှင့် လျှို့ဝှက်ဆန္ဒမဲပေးမှုစနစ်တို့အား ထိခိုက်မှုမရှိစေရန်။

၃၅။ ရွေးကောက်ပွဲစောင့်ကြည့်လေ့လာရေးအဖွဲ့များနှင့် လေ့လာသူတစ်ဦးချင်းစီသည် ကော်မရှင်က ထုတ်ပြန်ထားသော ရွေးကောက်ပွဲလေ့လာသူများ၏ ကျင့်ဝတ်များကို လိုက်နာရမည်။

အခန်း (၁၁)
အရေးယူခြင်း

၃၆။ အပိုဒ် ၃၃၊ ၃၄ နှင့် ၃၅ ပါ တာဝန်နှင့်လိုက်နာရန်ကျင့်ဝတ်များကို ချိုးဖောက်ကျူးလွန်သော ရွေးကောက်ပွဲစောင့်ကြည့်လေ့လာရေးအဖွဲ့ သို့မဟုတ် လေ့လာသူတစ်ဦးဦးကို ကော်မရှင် သို့မဟုတ် အသိအမှတ်ပြုလွှာထုတ်ပေးခဲ့သော ကော်မရှင်အဖွဲ့ခွဲတို့က ခွင့်ပြုချက်ကို ပြန်လည်ရုပ်သိမ်းခွင့်ရှိသည်။

၃၇။ ရွေးကောက်ပွဲကျင်းပသည့်နေ့တွင် ရွေးကောက်ပွဲလေ့လာသူတစ်ဦးသည် တာဝန်နှင့် လိုက်နာရန် ကျင့်ဝတ်များအား ချိုးဖောက်ကျူးလွန်ပါက မဲရုံမှူး၏အမိန့်ဖြင့် တာဝန်ကျ ရဲတပ်ဖွဲ့ဝင် သို့မဟုတ် ရပ်ကွက်/ကျေးရွာအုပ်စု ကော်မရှင်အဖွဲ့ခွဲ၏ လုံခြုံရေးတာဝန်ပေးအပ်ခံရသူ သို့မဟုတ် မဲရုံအဖွဲ့ဝင် တစ်ဦးဦးက ထိုသူအား မဲရုံနှင့် မဲရုံပရိဝုဏ်အတွင်းမှ ချက်ချင်းဖယ်ရှားနိုင်သည်။ ယင်းသို့ ဖယ်ရှားကြောင်း ကို သက်ဆိုင်ရာမြို့နယ်ကော်မရှင်အဖွဲ့ခွဲသို့ အချိန်နှင့်တစ်ပြေးညီ အကြောင်းကြားရမည်။

၃၈။ မြို့နယ်ကော်မရှင်အဖွဲ့ခွဲသည် ယင်းဖြစ်စဉ်ကို အသိအမှတ်ပြုလွှာထုတ်ပေးခဲ့သော သက်ဆိုင်ရာ ကော်မရှင်အဖွဲ့ခွဲထံသို့ တင်ပြရမည်။

၃၉။ တာဝန်နှင့် လိုက်နာရန်ကျင့်ဝတ်များကို ချိုးဖောက်ကျူးလွန်သော လေ့လာသူအား တိုင်ကြား လိုပါက တိုင်ကြားသူ၏အမည်၊ နိုင်ငံသားစိစစ်ရေးကတ်ပြားအမှတ် သို့မဟုတ် အခြားခိုင်လုံသော သက်သေခံအထောက်အထား၊ နေရပ်လိပ်စာအပြည့်အစုံတို့ကို ဖော်ပြပြီး လက်မှတ်ရေးထိုး၍ သက်ဆိုင်ရာ မြို့နယ်ကော်မရှင်အဖွဲ့ခွဲထံ ပေးပို့တိုင်ကြားရမည်။

၄၀။ မြို့နယ်ကော်မရှင်အဖွဲ့ခွဲသည် တိုင်ကြားစာကို စစ်ဆေးပြီးနောက် ချိုးဖောက်ကျူးလွန်ကြောင်း တွေ့ရှိလျှင် သက်ဆိုင်ရာကော်မရှင်အဖွဲ့ခွဲသို့ အစီရင်ခံရမည်။ အကယ်၍ မြို့နယ်ကော်မရှင်အဖွဲ့ခွဲက အသိအမှတ်ပြုလွှာထုတ်ပေးခဲ့သည့် စောင့်ကြည့်လေ့လာရေးအဖွဲ့ သို့မဟုတ် လေ့လာသူဖြစ်ပါက မိမိ ကိုယ်တိုင် အပိုဒ် ၄၁ ပါ အတိုင်း အရေးယူနိုင်သည်။

၄၁။ ကော်မရှင် သို့မဟုတ် အသိအမှတ်ပြုလွှာထုတ်ပေးခဲ့သော ကော်မရှင်အဖွဲ့ခွဲသည် မြို့နယ် ကော်မရှင်အဖွဲ့ခွဲက တင်ပြလာသည့် အစီရင်ခံစာကို စိစစ်ပြီး မှန်ကန်ကြောင်းတွေ့ရှိပါက အောက်ပါ အတိုင်း အရေးယူနိုင်သည် -

- (က) ရွေးကောက်ပွဲလေ့လာသူတစ်ဦးက ချိုးဖောက်ကျူးလွန်ခြင်းဖြစ်လျှင် ၎င်းလေ့လာသူ၏ လေ့လာခွင့်ကို ရုပ်သိမ်းခြင်း၊
- (ခ) ယင်းသို့ လေ့လာခွင့် ရုပ်သိမ်းခြင်းကို သက်ဆိုင်ရာရွေးကောက်ပွဲစောင့်ကြည့် လေ့လာရေး အဖွဲ့သို့ အကြောင်းကြားခြင်း၊
- (ဂ) ရွေးကောက်ပွဲစောင့်ကြည့်လေ့လာရေးအဖွဲ့က ချိုးဖောက်ကျူးလွန်ခြင်းဖြစ်လျှင် ယင်း ရွေးကောက်ပွဲစောင့်ကြည့်လေ့လာရေးအဖွဲ့အား ခွင့်ပြုချက်ကို ရုပ်သိမ်းခြင်း။

အခန်း (၁၂)

ရွေးကောက်ပွဲလေ့လာရေးအစီရင်ခံစာ

၄၂။ ပြည်တွင်းရွေးကောက်ပွဲစောင့်ကြည့်လေ့လာရေးအဖွဲ့များသည် ကော်မရှင်နှင့် သက်ဆိုင်ရာ ကော်မရှင်အဖွဲ့ခွဲတို့ထံ ၎င်းတို့၏လေ့လာရေး အစီရင်ခံစာကို ရွေးကောက်ပွဲကျင်းပပြီးနောက် ရက်ပေါင်း

(၉၀)အတွင်း တင်သွင်းရမည်။ အစီရင်ခံစာတွင် အချက်အလက်များနှင့် သက်သေအထောက်အထား များကို အခြေခံ၍ မှန်ကန်စွာ ရေးသားရမည်။

အခန်း(၁၃)

အထွေထွေ

၄၃။ ပြည်ထောင်စုရွေးကောက်ပွဲကော်မရှင်၏ ၃၁-၁၀-၂၀၁၆ ရက်စွဲပါ အမိန့်ကြော်ငြာစာအမှတ် (၁/၂၀၁၆)ဖြင့် ထုတ်ပြန်ခဲ့သည့် လွှတ်တော်ရွေးကောက်ပွဲများ စောင့်ကြည့်လေ့လာရာတွင် ပြည်တွင်း စောင့်ကြည့်လေ့လာသူများ ဆောင်ရွက်ရမည့်လုပ်ငန်းစဉ်များ ထုတ်ပြန်ခြင်းအား ဤအမိန့်ကြော်ငြာစာ ဖြင့် ပယ်ဖျက်လိုက်သည်။

ဥက္ကဋ္ဌ

ပြည်ထောင်စုရွေးကောက်ပွဲကော်မရှင်

စာအမှတ်၊ ၈၅ / ၅ / ရကပခ-၁ / ကမရ
ရက်စွဲ၊ ၂၀၂၀ ပြည့်နှစ်၊ ဇူလိုင်လ ၇ ရက်

ဖြန့်ဝေခြင်း

- နိုင်ငံတော်သမ္မတရုံး
- နိုင်ငံတော်၏အတိုင်ပင်ခံပုဂ္ဂိုလ်ရုံး
- ပြည်ထောင်စုအစိုးရအဖွဲ့ရုံး
- ပြည်ထောင်စုလွှတ်တော်ရုံး
- ပြည်သူ့လွှတ်တော်ရုံး
- အမျိုးသားလွှတ်တော်ရုံး
- ပြည်ထောင်စုတရားလွှတ်တော်ချုပ်
- နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး
- နိုင်ငံခြားရေးဝန်ကြီးဌာန
- ပြည်ထောင်စုအစိုးရအဖွဲ့ရုံးဝန်ကြီးဌာန
- ပြည်ထဲရေးဝန်ကြီးဌာန

ကာကွယ်ရေးဝန်ကြီးဌာန

ပြန်ကြားရေးဝန်ကြီးဌာန

ပြည်ထောင်စုရှေ့နေချုပ်ရုံး

တိုင်းဒေသကြီးနှင့် ပြည်နယ်အစိုးရအဖွဲ့အားလုံး

တိုင်းဒေသကြီးနှင့် ပြည်နယ်ရွေးကောက်ပွဲကော်မရှင်အဖွဲ့ခွဲအားလုံး

ညွှန်ကြားရေးမှူးချုပ်

ပုံနှိပ်ရေးနှင့်ထုတ်ဝေရေးဦးစီးဌာန

ပြန်ကြားရေးဝန်ကြီးဌာန



မြန်မာနိုင်ငံပြန်တမ်းတွင် ထည့်သွင်းကြေညာ
ပေးပါရန်။

အမိန့်အရ

(ခင်မောင်ဦး)

ညွှန်ကြားရေးမှူးချုပ်

ပြည်ထောင်စုရွေးကောက်ပွဲကော်မရှင်ရုံး

မိတ္တူကို

ပြည်ထောင်စုရွေးကော်ပွဲကော်မရှင်ရုံး

- ဥက္ကဋ္ဌရုံး
- ဌာန၊ ဌာနခွဲအားလုံး
- လက်ခံစာတွဲ / မျှောစာတွဲ



ပြည်တွင်းရွေးကောက်ပွဲစောင့်ကြည့်လေ့လာရေးအဖွဲ့၏ တရားဝင်အသိအမှတ်ပြုပေးရန် တောင်းခံသည့် လျှောက်လွှာ

၁။ ရွေးကောက်ပွဲစောင့်ကြည့်လေ့လာရေးအဖွဲ့၏အမည်

၂။ လိပ်စာ

၃။ တယ်လီဖုန်း:

၄။ တာဝန်ခံပုဂ္ဂိုလ်

၅။ ဆက်သွယ်ရမည့်ပုဂ္ဂိုလ်-

(က) အမည်

(ခ) ရာထူး

(ဂ) လိပ်စာ

(ဃ) တယ်လီဖုန်း:.....အီးမေးလ်လိပ်စာ.....

၆။ အဖွဲ့ဆိုင်ရာအကျဉ်းချုပ်ဖော်ပြချက်.....

.....

.....

.....

၇။ ကော်မရှင်နှင့် ကော်မရှင်အဖွဲ့ခွဲအဆင့်ဆင့်များနှင့်ညှိနှိုင်း၍ ဆက်သွယ်လုပ်ကိုင်မည့် ရွေးကောက်ပွဲ စောင့်ကြည့်လေ့လာရေးအဖွဲ့ကို ကိုယ်စားပြုခွင့်ရှိသော ပုဂ္ဂိုလ်များ၏အမည်များနှင့် ဆက်သွယ်ရမည့် အသေးစိတ်အချက်အလက်များ -

တိုင်းဒေသကြီး/ ပြည်နယ်	အမည်	ရာထူးအမည်	ဆက်သွယ်ရမည့် အသေးစိတ် အချက်အလက်များ (ဖုန်းနံပါတ်၊ အီးမေးလ်လိပ်စာစသည်ဖြင့်)

၈။ လေ့လာသူအရေအတွက်

၉။ ကျွန်ုပ်တို့၏ ရွေးကောက်ပွဲစောင့်ကြည့်လေ့လာရေးအဖွဲ့နှင့် တာဝန်ပေးခန့်အပ်ထားသော ရွေးကောက်ပွဲ လေ့လာသူများအားလုံးသည် ရွေးကောက်ပွဲလေ့လာသူများအတွက် လိုက်နာရမည့် ကျင့်ဝတ်စည်းကမ်း

များနှင့် ကော်မရှင်မှ ထုတ်ပြန်ထားသည့် အခြားညွှန်ကြားချက်များကို လိုက်နာမည်ဖြစ်ကြောင်း ကျွန်ုပ်တို့အဖွဲ့ကတိပြုပါသည်။

တာဝန်ခံပုဂ္ဂိုလ်

အဆိုပြုတင်သွင်းသည့် ပြည်တွင်းရွေးကောက်ပွဲလေ့လာသူစာရင်း

ရွေးကောက်ပွဲစောင့်ကြည့်လေ့လာရေးအဖွဲ့.....

ဤရွေးကောက်ပွဲလေ့လာသူစာရင်းကို တင်သွင်းသည့်ပုဂ္ဂိုလ်၏ အမည်နှင့် တယ်လီဖုန်းနံပါတ်

.....

(မှတ်ချက် ။ ဤပုဂ္ဂိုလ်သည် ကော်မရှင်နှင့် သက်ဆိုင်ရာ ကော်မရှင်အဖွဲ့ခွဲ၏ အသိအမှတ်ပြုလွှာ ရရှိထားသော ရွေးကောက်ပွဲစောင့်ကြည့်လေ့လာရေးအဖွဲ့မှ ခွင့်ပြုထားသည့် ပုဂ္ဂိုလ်ဖြစ်ရပါမည်။)

အမှတ်စဉ်	အမည်	နိုင်ငံသားစိစစ်ရေးကတ်အမှတ်	လိပ်စာအပြည့်အစုံ	ဆက်သွယ်နိုင်မည့် တယ်လီဖုန်း	လေ့လာမည့် ဒေသ	သက်သေခံကတ်ပြား ထုတ်ယူမည့် နေရာ

အဆိုပြုတင်ပြထားသော ရွေးကောက်ပွဲလေ့လာသူများသည် ရွေးကောက်ပွဲလေ့လာသူများအတွက် လိုက်နာရမည့်ကျင့်ဝတ်စည်းကမ်းများနှင့် ကော်မရှင်မှ ထုတ်ပြန်ထားသည့် အခြားညွှန်ကြားချက်များကို လိုက်နာမည်ဖြစ်ကြောင်း ကျွန်ုပ်တို့အသိပြုပါသည်။

တာဝန်ခံပုဂ္ဂိုလ်

ပြည်ထောင်စုသမ္မတမြန်မာနိုင်ငံတော်
ပြည်ထောင်စုရွေးကောက်ပွဲကော်မရှင်
၂၀၂၀ ပြည့်နှစ်၊ အထွေထွေရွေးကောက်ပွဲ

ပြည်တွင်းရွေးကောက်ပွဲစောင့်ကြည့်လေ့လာရေးအဖွဲ့
အသိအမှတ်ပြုလွှာ

(အမှတ်စဉ်၊ ရက်စွဲ))

၂၀၂၀ ပြည့်နှစ်၊ အထွေထွေရွေးကောက်ပွဲတွင် ရွေးကောက်ပွဲလေ့လာရန်အတွက်
အောက်ပါရွေးကောက်ပွဲစောင့်ကြည့်လေ့လာရေးအဖွဲ့အား ခွင့်ပြုကြောင်း ဤအသိအမှတ်
ပြုလွှာကို ထုတ်ပေးလိုက်သည် -

- အဖွဲ့အမည် :
- လိပ်စာ :
- တာဝန်ခံပုဂ္ဂိုလ် :
- ဆက်သွယ်ရန် : ဖုန်း..... Email
- လေ့လာမည့်ဒေသ :
- ကုန်ဆုံးမည့်နေ့ရက် :

ဥက္ကဋ္ဌ
ပြည်ထောင်စုရွေးကောက်ပွဲကော်မရှင်

ပြည်ထောင်စုသမ္မတမြန်မာနိုင်ငံတော်
ပြည်ထောင်စုရွေးကောက်ပွဲကော်မရှင်
----- ရွေးကောက်ပွဲကော်မရှင်အဖွဲ့ခွဲ
၂၀၂၀ ပြည့်နှစ်၊ အထွေထွေရွေးကောက်ပွဲ

ပြည်တွင်းရွေးကောက်ပွဲစောင့်ကြည့်လေ့လာရေးအဖွဲ့
အသိအမှတ်ပြုလွှာ

(အမှတ်စဉ်၊ ရက်စွဲ)

၂၀၂၀ ပြည့်နှစ်၊ အထွေထွေရွေးကောက်ပွဲတွင် ရွေးကောက်ပွဲလေ့လာရန်အတွက်
အောက်ပါ ရွေးကောက်ပွဲစောင့်ကြည့်လေ့လာရေးအဖွဲ့အား ခွင့်ပြုကြောင်း ဤအသိအမှတ်
ပြုလွှာကိုထုတ်ပေးလိုက်သည် -


- အဖွဲ့အမည် :
- လိပ်စာ :
- တာဝန်ခံပုဂ္ဂိုလ် :
- ဆက်သွယ်ရန် : ဖုန်း..... Email
- လေ့လာမည့်ဒေသ :
- ကုန်ဆုံးမည့်နေ့ရက် :

ဥက္ကဋ္ဌ
.....ရွေးကောက်ပွဲကော်မရှင်အဖွဲ့ခွဲ

ပြည်တွင်းလေ့လာသူများသို့ ထုတ်ပေးမည့် သက်သေခံကတ်



ပြည်ထောင်စုသမ္မတမြန်မာနိုင်ငံတော်
ပြည်ထောင်စုရွေးကောက်ပွဲကော်မရှင်
၂၀၂၀ ပြည့်နှစ်၊ အထွေထွေရွေးကောက်ပွဲ
ရွေးကောက်ပွဲလေ့လာသူ သက်သေခံကတ်ပြား



(ကတ်အမှတ်စဉ်၊ ရက်စွဲ)

- အမည် :
- နိုင်ငံသားစိစစ်ရေး
- ကတ်ပြားအမှတ် :
- အဖွဲ့အမည် :
- လေ့လာမည့်ဒေသ :
- ကုန်ဆုံးမည့်နေ့ရက် :


ဥက္ကဋ္ဌ
ပြည်ထောင်စုရွေးကောက်ပွဲကော်မရှင်

(ဤကတ်ပြားအား မသက်ဆိုင်သူများသို့ လွှဲပြောင်းခြင်းမပြုရ)

ပြည်တွင်းလေ့လာသူများသို့ ထုတ်ပေးမည့် သက်သေခံကတ်



ပြည်ထောင်စုသမ္မတမြန်မာနိုင်ငံတော်
ပြည်ထောင်စုရွေးကောက်ပွဲကော်မရှင်
----- ရွေးကောက်ပွဲကော်မရှင်အဖွဲ့ခွဲ
၂၀၂၀ ပြည့်နှစ်၊ အထွေထွေရွေးကောက်ပွဲ
ရွေးကောက်ပွဲလေ့လာသူ သက်သေခံကတ်ပြား

(ကတ်အမှတ်စဉ်၊ ရက်စွဲ) 

- အမည် :
- နိုင်ငံသားစိစစ်ရေး
- ကတ်ပြားအမှတ် :
- အဖွဲ့အမည် :
- လေ့လာမည့်ဒေသ :
- ကုန်ဆုံးမည့်နေ့ရက် :

ဥက္ကဋ္ဌ
----- ရွေးကောက်ပွဲကော်မရှင်အဖွဲ့ခွဲ
(ဤကတ်ပြားအား မသက်ဆိုင်သူများသို့ လွှဲပြောင်းခြင်းမပြုရ)

[သက်သေခံကတ်ပြား၏နောက်ကျောဘက်တွင်]

ရွေးကောက်ပွဲလေ့လာသူများလိုက်နာရန်

- ၁။ နိုင်ငံတော်၏ အချုပ်အခြာအာဏာကို လေးစားအသိအမှတ်ပြုရန်နှင့် တည်ဆဲဥပဒေများ၊ နည်းဥပဒေများကို လိုက်နာရန်၊
- ၂။ လေ့လာနေစဉ်တစ်လျှောက်လုံး သက်သေခံကတ်ပြားကို ချိတ်ဆွဲထားရန်၊
- ၃။ ဒေသစလေ့နှင့် ယဉ်ကျေးမှုကို လေးစားရန်၊
- ၄။ တရားဝင်အသိအမှတ်ပြုခြင်းခံရသည့် ရွေးကောက်ပွဲလေ့လာသူများသည် ပြည်ထောင်စု ရွေးကောက်ပွဲကော်မရှင်က ထုတ်ပြန်ထားသည့် ရွေးကောက်ပွဲလေ့လာသူများ လိုက်နာရမည့် ကျင့်ဝတ်များအတိုင်း လိုက်နာဆောင်ရွက်ရန်။

..... အဖွဲ့

ဝန်ခံကတိပြုလွှာ

၁။ ကျွန်ုပ်တို့အဖွဲ့သည် ၂၀၂၀ ပြည့်နှစ်၊ လ ရက်နေ့တွင် ကျင်းပမည့် အထွေထွေ ရွေးကောက်ပွဲကို လေ့လာမည်ဖြစ်ပါသည်။

၂။ ကျွန်ုပ်တို့အဖွဲ့သည် မည်သည့်နိုင်ငံရေးပါတီနှင့်သော်လည်းကောင်း၊ နိုင်ငံရေးပါတီများနှင့် ဆက်စပ်ပတ်သက်သော အဖွဲ့အစည်း၊ လူပုဂ္ဂိုလ်များနှင့်သော်လည်းကောင်း၊ မည်သည့်လွှတ်တော် ကိုယ်စားလှယ်လောင်းနှင့်သော်လည်းကောင်း၊ ယင်းကိုယ်စားလှယ်လောင်းနှင့် ဆက်စပ်ပတ်သက်သော မည်သည့်အဖွဲ့အစည်း၊ လူပုဂ္ဂိုလ်များနှင့်သော်လည်းကောင်း လုံးဝ(လုံးဝ) သက်ဆိုင်ခြင်း မရှိပါ။

၃။ ကျွန်ုပ်တို့အဖွဲ့သည် ဤကျင့်ဝတ်ကိုလိုက်နာ၍ သမာသမတ်ကျသော၊ ဘက်မလိုက်သော၊ တိကျမှန်ကန်သော လေ့လာမှုများကိုပြုလုပ်မည်ဖြစ်ပြီး ရွေးကောက်ပွဲတွင် အနှောင့်အယှက် အဟန့်အတား ဖြစ်စေမည့် ကိုယ်ကျိုးဆောင်ရွက်ခြင်း ပြုလုပ်မည်မဟုတ်ပါ။

၄။ ကျွန်ုပ်တို့အဖွဲ့သည် ကော်မရှင်က ထုတ်ပြန်ထားသော ရွေးကောက်ပွဲလေ့လာသူများ၏ ကျင့်ဝတ်များကို ဖတ်ရှုနားလည်ပြီး ဖြစ်ပါသည်။ ကျွန်ုပ်တို့အဖွဲ့တွင် တာဝန်ပေးခန့်အပ်ထားသော ရွေးကောက်ပွဲလေ့လာသူများသည် ဤကျင့်ဝတ်များကို လိုက်နာပါမည်ဟုလည်းကောင်း၊ ဤကျင့်ဝတ်များနှင့်အညီ ပြုမူဆောင်ရွက်ပါမည်ဟူ၍လည်းကောင်း ဝန်ခံကတိပြုပါသည်။

တာဝန်ခံပုဂ္ဂိုလ်

- လက်မှတ် |.....
- အမည် |.....
- နိုင်ငံသားစိစစ်ရေးကတ်အမှတ်|.....
- ရက်စွဲ |.....

..... အဖွဲ့က

တာဝန်ပေးခန့်အပ်ထားသည့် ပြည်တွင်းရွေးကောက်ပွဲလေ့လာသူ

ဝန်ခံကတိပြုလွှာ



၁။ ကျွန်ုပ်သည် ၂၀၂၀ ပြည့်နှစ်၊ လ ရက်နေ့တွင် ကျင်းပမည့် အထွေထွေရွေးကောက်ပွဲကို လေ့လာမည်ဖြစ်ပါသည်။

၂။ ကျွန်ုပ်သည် မည်သည့်နိုင်ငံရေးပါတီနှင့်သော်လည်းကောင်း၊ နိုင်ငံရေးပါတီများနှင့် ဆက်စပ်ပတ်သက်သော အဖွဲ့အစည်း၊ လူပုဂ္ဂိုလ်များနှင့်သော်လည်းကောင်း၊ မည်သည့်လွှတ်တော် ကိုယ်စားလှယ်လောင်းနှင့်သော်လည်းကောင်း၊ ယင်းကိုယ်စားလှယ်လောင်းနှင့် ဆက်စပ်ပတ်သက်သော မည်သည့်အဖွဲ့အစည်း၊ လူပုဂ္ဂိုလ်များနှင့်သော်လည်းကောင်း လုံးဝ(လုံးဝ) သက်ဆိုင်ခြင်း မရှိပါ။

၃။ ကျွန်ုပ်သည် ဤကျင့်ဝတ်ကိုလိုက်နာ၍ သမာသမတ်ကျသော၊ ဘက်မလိုက်သော၊ တိကျမှန်ကန်သော လေ့လာမှုများကိုပြုလုပ်မည်ဖြစ်ပြီး ရွေးကောက်ပွဲတွင် အနှောင့်အယှက် အဟန့်အတားဖြစ်စေမည့် ကိုယ်ကျိုးဆောင်ရွက်ခြင်း ပြုလုပ်မည်မဟုတ်ပါ။

၄။ ကျွန်ုပ်သည် ကော်မရှင်က ထုတ်ပြန်ထားသော ရွေးကောက်ပွဲလေ့လာသူများ၏ ကျင့်ဝတ်များကို ဖတ်ရှုနားလည်ပြီး ဖြစ်ပါသည်။ ကျွန်ုပ်သည် ဤကျင့်ဝတ်များနှင့်အညီ ပြုမူလိုက်နာဆောင်ရွက်ပါမည်ဟု ဝန်ခံကတိပြုပါသည်။

လက်မှတ် |.....
အမည် |.....
နိုင်ငံသားစိစစ်ရေးကတ်အမှတ်|.....
ရက်စွဲ |.....

သက်သေခံကတ်ပြား(အလွတ်)များ လက်ခံရရှိကြောင်းပုံစံ

သက်သေခံကတ်ပြား(အလွတ်).....ကတ်အား လက်ခံရရှိပါသည်။ သက်သေခံ
ကတ်ပြားများအား ရေးသွင်းဖြည့်စွက်ပြီးပါက စိစစ်ခြင်း၊ လက်မှတ်ရေးထိုးခြင်းနှင့် ရုံးတံဆိပ်ရိုက်နှိပ်
ခြင်းများ ဆောင်ရွက်ရန် ကော်မရှင် သို့မဟုတ် ကော်မရှင်အဖွဲ့ခွဲသို့ ပြန်လည်တင်သွင်းမည်ဖြစ်ပါသည်။
ပိုလျှံသည့် သက်သေခံကတ်ပြား (အလွတ်)များနှင့် ပျက်စီးသွားသည့် သက်သေခံကတ်ပြားများအား
စာရင်းဇယားနှင့်တကွ ပြန်လည်အပ်နှံသွားမည် ဖြစ်ကြောင်း ဝန်ခံကတိပြုပါသည်။

တာဝန်ခံပုဂ္ဂိုလ်

လက်မှတ် |.....
အမည် |.....
နိုင်ငံသားစိစစ်ရေးကတ်အမှတ်|.....
ဆက်သွယ်ရမည့် ဖုန်းနံပါတ်|.....
E-mail လိပ်စာ|.....
အဖွဲ့အမည်|
.....
ရက်စွဲ |.....

၂၀၂၀ ပြည့်နှစ်၊ အထွေထွေရွေးကောက်ပွဲ

.....အဖွဲ့က

လေ့လာသူဦးရေနှင့် လေ့လာခဲ့သည့်မဲရုံ မှန်ကန်ကြောင်းထောက်ခံစာ

.....စောင့်ကြည့်လေ့လာရေးအဖွဲ့မှ
 လေ့လာရေးအဖွဲ့ဝင်..... ဦးရေသည်တိုင်းဒေသကြီး / ပြည်နယ် ၊
 ခရိုင်၊ မြို့နယ်၊
ရပ်ကွက်/ ကျေးရွာအုပ်စုရှိ မဲရုံအမှတ်၊ သို့
 ရောက်ရှိလေ့လာခဲ့သည်မှာ မှန်ကန်ကြောင်း ထောက်ခံအပ်ပါသည်။

မဲရုံမှူး သို့မဟုတ် ဒုတိယမဲရုံမှူး

- လက်မှတ် |.....
- အမည် |.....
- တိုင်းဒေသကြီး / ပြည်နယ် ၊
- မြို့နယ် |.....
- ရပ်ကွက်/ကျေးရွာအုပ်စု.....
-
- မဲရုံအမှတ် |.....
- ရက်စွဲ |.....